



QORTI TAL-MAGISTRATI (MALTA)

MAGISTRAT

DR. MICHAEL MALLIA LL.D.

Seduta ta' nhar il-Gimgha 12 ta' Lulju 2002

Numru 2

Avviz numru 395/97mm

Martin Camilleri

Vs

Marco Farrugia

Il-Qorti,

Rat l-avviz ipprezentat mill-attur fit-28 ta' Frar, 1997, fejn talab lil din il-Qorti li tikkundanna lill-konvenut illi jhallas is-somma ta' elf lira Maltin (Lm1,000) rapprezentanti danni kkawzati fil-fond Flat 17, Sea Haven Apartments, Triq is-Simares, Xemxija, proprjeta' tal-attur, ghal liema hsara l-konvenut unikament responsabbli minhabba negligenza da parti tieghu peress illi halla *pipe* tal-ilma fil-fond Flat 20, Sea Haven Apartments, Triq is-Simares, Xemxija, proprjeta' tal-konvenut, inixxi l-ilma ghal perjodu twil.

Bl-ispejjez u bl-imghax kontra l-konvenut li gie ngunt ghas-subizzjoni.

Rat in-Nota ta' l-Eccezzjonijiet tal-konvenut fejn eccepixxa illi:

1. It-talbiet tal-attur huma nfondati fil-fatt u fid-dritt u ghandhom jigu michuda bl-ispejjez peress li l-konvenut mhux responsabbli ghall-hsarat u d-danni allegati fl-att tal-avviz.
2. Salvi eccezzjonijiet ohra.

Semghet ix-xhieda bil-gurament;

Rat l-atti u d-dokumenti kollha tal-kawza;

Ikkunsidrat:

Illi l-attur huwa proprjetarju tal-fond 17, Sea Haven Apartments, Triq is-Simares, Xemxija, u il-konvenut huwa proprejtarju tal-fond sovrastanti bin-numru 20. Bejn is-16 u it-23 ta' Novembru, 1995, l-attur kien imsiefer, izda meta gie lura gie nformat minn John Bonnici, l-proprejtarju tal-fond numru 18 li jigi dak magenb il-fond ta' l-attur, illi kien dahal hafna ilma fil-fond tieghu wara li dana skula mill-fond tal-konvenut.

L-attur tkellem mall-konvenut fejn infurmah illi kien infaqa' pajp taht il-madum. L-attur kien cert illi qabel ma' siefer ma kien hemm l-ebda hsarat fil-fond tieghu. Bejn wiehed u iehor it-tiswijiet gew jiswew madwar elf lira Maltin (Lm1,000). L-attur gab in sosten ta' dan lil

Gino Camilleri, bajjad, fejn ghamillu stima ta' mitejn u hamsa u disghin lira Maltin (Lm295) u lil Raymond Catania mill-Caranja Woodworks illi ghamel stima tal-hsarat subiti fl-ghamara fl-ammont ta' tmien mija u hames liri Maltin (Lm805).

Xehdu wkoll John Bonnici a Fol. 50 illi qal illi l-kawza ta' l-ilma kien pajp illi nfaqa' taht il-madam u li saru t-tiswijiet u xehed ukoll il-konvenut fejn qal illi huwa qatt ma kellu problemi simili u kien ghadu kif kien fil-fond gurnata qabel u ma kien hemm l-ebda sinjal illi kien ser jigri xi haga. Di piu', meta xtara l-flat dana kien ilu biss sentejn mibni u irrizulta li kien infaqa' pajp b'mod goff minn taht il-madam. Ghamel it-tiswijiet necessarji billi ghadda pajp gdid minfuq il-madam biex jizola dak illi kien hemm taht il-madam, halli ncident bhal dan ma jergax jigri.

Ikkunsidrat:

Fl-isfond ta' dawn il-provi rrizulta car illi l-hsara li giet ikkawzata fil-fond ta' l-attur hija naxxenti minn skular ta' ilma mill-fond tal-konvenut. Ma hemmx dubbju illi l-attur grawlu hsarat fl-ammonti illi huwa ndika. Pero' biex il-konvenut ikun responsabbli ghal dawn il-hsarat, irid jigi ppruvat illi kien hemm traskuragni jew negligenza da parti tieghu.

Mill-provi rrizulta biss, illi l-ilma gie kkawzat minn pajp illi nfaqa' taht il-madam. Ovvjament taht dawn ic-cirkostanzi difficili biex tinduna minn qabel x'ser jigri u meta flat tixtrih lest, bil-pajpijiet ghaddejjin diga, ma tistax tikkontrolla dak illi jkun sar. Ma kien hemm l-ebda ndikazzjoni ghall-konvenut illi kien hemm xi hsarat fil-pajpijiet u

ghalhekk, bir-ragun ma kienx f'pozizzjoni li jaghmel xi riparazzjonijiet tempestivi halli jigi evitat dak illi gara.

Filwaqt illi biex l-attur ikollu success fl-istanza tieghu jrid jipprova tort tal-konvenut, min-naha l-ohra l-konvenut m'ghandu ghalfejn jipprova xejn. Pero' jekk huwa jista' jghin lill-Qorti bi prova li turi illi huwa ma kellux tort, allura hawnhekk ikun qiegħed jghin u jissostanza l-eccezzjoni tieghu.

Fil-kawza fl-ismijiet Dr. H. Lenniker vs J. Camilleri deciza mill-Prim Awla fil-31 ta' Mejju, 1972, il-Qorti qalet, "...f'kawza civili li l-attur jallega illi gratlu hsara b'tort tal-konvenut, irid jipprova huwa a sodisfazzjon tal-Qorti li l-konvenut kellu tort. Jekk l-attur ma jgibx din il-prova, l-azzjoni tieghu ma tistax ikollha ezitu favorevoli (anki jekk il-konvenut ma jippruvax – ghaliex legalment mhuwiex obligat li jipprova – li l-incident ikun gara tort ta' l-attur)."

Dan ifisser li element necessarju fil-kamp tal-provi huwa illi min jallega jrid jipprova. Fil-kamp civili, l-Qorti trid fuq bazi ta' provi prodotti quddiemha, tkun naturalment sodisfatta li l-attur lahaq l-oneru tal-prova tieghu. Jekk ma jasalx għal dan il-grad ta' prova bazat fuq preponderanza tal-probabbilitajiet, l-unika konkluzjoni li tista' tasal għaliha l-Qorti hija li l-attur naqas li jipprova t-talba tieghu b'mod sodisfacenti u konvincenti. U għalhekk fuq l-iskorta tal-principju "Actors non probante, reus absolvitur" din il-Qorti m'ghandhiex triq ohra hlief illi tichad it-talba ta' l-attur.

Avviz Nru: 395/97mm

Ghal dawn il-motivi:

Il-Qorti taqta' u tiddeciedi billi tichad it-talba ta' l-attur bl-ispejez kontra tieghu.

Anthony Zammit
Deputat Registratur